



KUMMISSJONI EWROPEA

Brussell, 7.6.2011  
SEG(2011) 818 finali

Rakkomandazzjoni għal

**RAKKOMANDAZZJONI TAL-KUNSILL**

**dwar il-Programm Nazzjonali ta' Riforma 2011 tal-Bulgarija**

**u l-ghoti ta' opinjoni tal-Kunsill**

**dwar il-Programm ta' Konverġenza aġġornat tal-Bulgarija, 2011-2014**

{SEG(2011) 711 finali}

Rakkomandazzjoni għal

**RAKKOMANDAZZJONI TAL-KUNSILL**

**dwar il-Programm Nazzjonali ta' Riforma 2011 tal-Bulgarija**

**u l-ghoti ta' opinjoni tal-Kunsill**

**dwar il-Programm ta' Konvergenza aġġornat tal-Bulgarija, 2011-2014**

IL-KUNSILL TAL-UNJONI EWROPEA,

Wara li kkonsidra t-Trattat dwar il-Funzjonament tal-Unjoni Ewropea, u b'mod partikolari l-Artikoli 121(2) u 148(4) tiegħu,

Wara li kkonsidra r-Regolament tal-Kunsill (KE) Nru 1466/97 tas-7 ta' Lulju 1997 dwar it-tishih tas-sorveljanza ta' pożizzjonijiet ta' baġit u s-sorveljanza u l-koordinazzjoni ta' politika ekonomika<sup>1</sup>, u b'mod partikolari l-Artikolu 9(3) tiegħu,

Wara li kkonsidra r-rakkomandazzjoni tal-Kummissjoni Ewropea<sup>2</sup>,

Wara li kkonsidra l-konkluzjonijiet tal-Kunsill Ewropew,

Wara li kkonsidra l-opinjoni tal-Kumitat tal-Impjiegi,

Wara li kkonsulta mal-Kumitat Ekonomiku u Finanzjarju,

Billi:

- (1) Fis-26 ta' Marzu 2010, il-Kunsill Ewropew qabel mal-proposta tal-Kummissjoni Ewropea li tvara strateġija ġdida għall-impjiegi u t-tkabbir, Ewropa 2020, imsejsa fuq koordinazzjoni msahha tal-politiki ekonomiċi, li tiffoka fuq l-oqsma ewlenin fejn jehtieg azzjoni biex tinghata spinta lill-potenzjal tal-Ewropa għat-tkabbir sostenibbli u l-kompetittività.
- (2) Fit-13 ta' Lulju 2010, il-Kunsill adotta rakkomandazzjoni dwar il-linji gwida ġenerali għall-politiki ekonomiċi tal-Istati Membri u l-Unjoni (mill-2010 sal-2014) u fil-21 ta' Ottubru 2010 adotta deċiżjoni dwar il-linji gwida għall-politiki dwar l-impjiegi tal-Istati Membri<sup>3</sup>, li flimkien jagħmlu l-"linji gwida integrati". L-Istati Membri ġew mistiedna jqisu l-linji gwida integrati fil-politiki ekonomiċi u okkupazzjonali nazzjonali.

---

<sup>1</sup> GU L 209, 2.8.1997, p. 1.

<sup>2</sup> GU C, p. .

<sup>3</sup> Miżmuma għall-2011 permezz tad-Deciżjoni tal-Kunsill 2011/308/UE tad-19 ta' Mejju 2011.

- (3) Fit-12 ta' Jannar 2011, il-Kummissjoni adottat l-ewwel Stharriġ Annwali tat-Tkabbir, li kien il-bidu ta' ċiklu ġdid ta' governanza ekonomika fl-UE u l-ewwel semestru Ewropew ta' koordinazzjoni integrata u *ex ante* ta' politika, imsejjes fuq l-istrategġija Ewropa 2020.
- (4) Fil-25 ta' Marzu 2011, il-Kunsill Ewropew endorsja l-prijoritajiet għall-konsolidazzjoni fiskali u r-riforma strutturali (bi qbil mal-konklużjonijiet tal-Kunsill tal-15 ta' Frar u s-7 ta' Marzu 2011 u b'zieda mal-Istharriġ Annwali tat-Tkabbir mill-Kummissjoni). Hu saħaq il-htieġa li tingħata prijorità lir-restawr ta' baġits tajbin u s-sostenibilità fiskali, lit-tnaqqis tal-qagħad permezz ta' riformi fis-suq tax-xogħol u li jsiru sforzi godda biex jittejjeb it-tkabbir. Talab lill-Istati Membri biex isarrfu dawn il-prijoritajiet f'miżuri konkreti li jiġu inklużi fil-Programmi ta' Stabbiltà jew ta' Konverġenza u fil-Programmi Nazzjonali ta' Riforma.
- (5) Fil-25 ta' Marzu 2011, il-Kunsill Ewropew ukoll stieden lill-Istati Membri parteċipi fil-Patt Euro Plus biex jipprezentaw l-impenji tagħhom fil-hin biex jiġu inklużi fil-Programmi ta' Stabbiltà jew ta' Konverġenza tagħhom u fil-Programmi Nazzjonali ta' Riforma tagħhom.
- (6) Fil-15 ta' April 2011, il-Bulgarija ressqet l-aġġornament għall-Programm ta' Konverġenza tal-2011 tagħha li jkopri l-perjodu 2011-2014 u l-Programm Nazzjonali ta' Riforma tal-2011 tagħha. Sabiex jitqiesu l-konnotazzjonijiet bejniethom, iż-żewġ programmi ġew ivvalutati fl-istess waqt.
- (7) Il-kriżi ekonomika interrompiet perjodu ta' tkabbir b'saħħtu stimulat minn dħul sostanzjali ta' investiment dirett barrani u espansjoni tal-kreditu. Reġa kien hemm tkabbir tal-PDG fit-tieni kwart tal-2010, wara li dan kien waqa' b'mod kumulattiv b'7,1% mill-aktar livell għoli għall-aktar wiehed baxx u dan irriżulta f'PDG reali li baqa' estensivament wieqaf għall-2010 kollha. Żieda kbira fl-esportazzjonijiet u d-dħul ta' stokk mill-ġdid fl-inventarji kienu l-aktar muturi importanti għat-tkabbir. Il-bilanċ ġenerali tal-gvern inbidel minn wiehed pożittiv qabel il-kriżi għal deficit ta' 4,7% tal-PDG fl-2009 u ta' 3,3% tal-PDG fl-2010. Filwaqt li l-produzzjoni u l-impjiegi fl-industriji li jiddependu fuq l-esportazzjoni żdiedu, l-attività baxxa fil-kostruzzjoni, fil-bejgħ tal-propjetà u l-bejgħ bl-imnut xekklet l-irkupru matul is-sena li għaddiet. L-impjiegi hađu daqqa ta' hartu minhabba l-korrezzjoni fil-produzzjoni b'telf ta' madwar 358.000 impjieg mill-oghla punt fl-2008. B'riżultat ta' dan, il-qgħad żdied b'diversi punti perċentwali għal 10,2% fl-2010, u l-impjiegi mhumiex mistennija li jirritornaw għal-livell ta' qabel il-kriżi f'terminu ta' żmien medju.
- (8) Abbażi tal-valutazzjoni tal-Programm ta' Konverġenza aġġornat skont ir-Regolament tal-Kunsill (KE) Nru 1466/97, il-Kunsill jaħseb li x-xenarju makroekonomiku sottostanti tal-previżjonijiet fiskali huwa bbażat fuq previżjonijiet ta' tkabbir aktar favorevoli minn dawk tas-servizzi tal-Kummissjoni. Wara aġġustament baġitarju konsiderevoli u bil-quddiem ta' aktar minn 2 punti perċentwali f'termini strutturali fl-2010, l-isforz fiskali fl-2011 hu ferm taħt l-aġġustament irrakkomandat ta' mill-anqas 0,75% tal-PDG. Madankollu, il-Programm ta' Konverġenza aġġornat jipprevedi korrezzjoni tad-deficit ġenerali eċċessiv tal-gvern fl-2011, f'konformità mar-Rakkomandazzjoni tal-Kunsill, u aktar tnaqqis għal wara. Izda l-aġġornament ma jipprovdix biżżejjed dettalji dwar il-miżuri baġitarji ppjanati biex jintlaħqu l-miri fiskali fl-2012-14. L-objettiv ta' terminu medju (OTM), kif rivedut 'l isfel, ta' deficit strutturali ta' 0,6% tal-PDG, ippjanat għall-2014, għadu aktar ambizjuż mil-livell

minimu meħtieġ. Dan jirrifletti l-għanijiet tal-Patt ta' Stabbiltà u Tkabbir u hu previst li jintlaħaq sal-aħħar tal-perjodu tal-programm (2014). Madankollu, l-isforz fiskali strutturali medju annwali previst fl-2012-14, wara l-korrezzjoni ppjanata tad-defiċit eċċessiv fl-2011, hu ferm taħt it-titjib strutturali annwali minimu ta' 0,5% tal-PDG rrankomandat. Minhabba t-titjib gradwali tal-perspettiva ekonomika, il-programm għandu jimmira għal progress aktar mgħaġġel lejn il-kisba tal-OTM. Meta vvalutat fid-dawl ta' stima aktar prudenti ta' tkabbir tal-produzzjoni potenzjali fuq perjodu medju, il-previzjoni tat-tkabbir fin-nefqa baġitarja għall-2012-13 tidher li hija ottimista, u dan hu ta' riskju għall-pożizzjoni fiskali strutturali fil-perjodu medju.

- (9) Il-korrezzjoni tad-defiċit eċċessiv kif previst sal-aħħar tal-2011 għandu jgħin biex tinkiseb mill-ġdid il-kunfidenza u tissaħħaħ il-kredibbiltà tal-politiki tal-gvern. Matul il-perjodu medju, il-kisba tal-għan ta' defiċit strutturali żgħir ta' 0,6% tal-PDG hu importanti biex jiġi żgurat li l-politika fiskali tappoġġja r-reġim monetarju li jinsab fis-seħħ. Madankollu, il-konsolidazzjoni fiskali hi mxekkla minn ineffiċjenzi fis-settur pubbliku li jistgħu jwasslu għal pressjonijiet konsiderevoli fuq in-nefqa filwaqt li d-dhul tal-baġit x'aktarx li jkun strutturalment aktar baxx mis-snin ta' tkabbir ta' qabel ma faqqgħet il-kriżi. Riforzi ambizzjużi għall-finanzi pubbliċi huma għalhekk meħtieġa sabiex jitwettqu l-aġġustamenti fiskali neċessarji u jiġi żgurat finanzjar għall-implimentazzjoni tar-riforzi strutturali neċessarji, inkluż il-kofinanzjament meħtieġ għall-proġetti appoġġjati mill-UE.
- (10) Il-prestazzjoni fiskali tal-Bulgarija kienet relattivament pozittiva fl-ambjent ekonomiku favorevoli ta' qabel il-kriżi. Il-miri fiskali ntlahqu b'mod konsistenti u ġew akkumulati margnijiet fiskali pozittivi kbar. Fl-2009, taħt l-impatt tal-kriżi ekonomika, għall-ewwel darba wara hafna snin, il-baġit gie f' defiċit, u r-regola li l-baġit jinżamm f'bilanċ jew ikun pozittiv u li n-nefqa pubblika tinżamm taħt l-40% tal-PDG nkisret. Dan kien parzjalment relatat ma' dgħufijiet fl-ippjanar u l-kontroll tan-nefqa. Dan kien jirrifletti wkoll il-fatt li d-dhul mhux previst li kien jirriżulta minn attività ekonomika qawwija qabel il-kriżi intuża biex jiġu ffinanzjati židiet relattivament kbar ta' nefqa ad hoc u tnaqqis fir-rata ta' sigurtà soċjali. Biex jiġu indirizzati dawn il-problemi, l-awtoritajiet ħadu diversi inizjattivi biex itejbu s-sistemi ta' kontroll, monitoraġġ u rappurtar tan-nefqa, inkluża l-adozzjoni ta' pakkett leġislattiv komprensiv li saħħaħ ir-regoli fiskali u l-qafas baġitarju għall-perjodu medju. Dan mistenni li jżid id-dixxiplina fiskali u l-prevedibbiltà tal-politiki, li jnaqqas il-volatilità makroekonomika u jiżgura politika fiskali anqas proċiklika.
- (11) Fis-snin ta' tkabbir ta' qabel il-kriżi kien hemm issikkar konsiderevoli tas-suq tax-xogħol u židiet kbar fil-pagi, li qabżu ž-židiet fil-produttività. It-tkabbir fil-pagi laħaq il-quċċata b'rata annwali ta' kważi 20% fir-raba' kwart tal-2007. Wara t-tnaqqis, il-pass taż-żieda fil-pagi naqqas, għalkemm iż-żieda fil-pagi baqgħet relattivament għolja bi kważi 10% fl-2010 għall-impjegati b'kuntratti tax-xogħol (li jirrapprezentaw madwar 65% tal-popolazzjoni li taħdem). Jekk iż-żieda fil-pagi tiġi livell mat-tkabbir tal-produttività, jiġi ffaċilitat ir-ristrutturar intern tal-ekonomija favur setturi tal-produzzjoni u tal-esportazzjoni.
- (12) L-ostakli għall-parteciġazzjoni fis-suq tax-xogħol jirriflettu parzjalment il-provvista insuffiċjenti ta' politiki attivi dwar is-suq tax-xogħol (PASX) li huma mmirati sew u mfassla individwalment, kif ukoll in-nuqqas ta' effettività u ta' finanzzi tas-Servizzi Pubbliċi tal-Impjiegi. Il-kwalità tas-servizzi pubbliċi fl-oqsma tal-attivazzjoni, l-għajnuna fit-tiftix u ž-żamma tal-impjeg u t-thariġ mill-ġdid hija baxxa, bħal ma hija

n-nefqa pubblika. Il-kopertura tal-PASX hi wkoll limitata, b'partecipazzjoni ta' 12% biss fost dawk li qed ifittxu impjieg f'mizuri ta' attivazzjoni. It-tnedija ta' aktar programmi għall-impjiegi bbażati fir-regjuni, u programmi ta' tahrig fuq skala kbira tal-Fondi Strutturali Ewropej, se jkollhom effett pozittiv fuq terminu ta' zmien qasir. Madankollu, il-kapaċità dgħajfa għall-monitoraġġ u l-evalwazzjoni tar-rizultati tal-programmi tfixxkel it-tfassil tal-politika. Kif gie muri f'rapport riċenti kkummissjonat mis-Servizz Pubbliku tal-Impjiegi ("Evaluation of the net effect of ALMPs (*active labour market policies*) in Bulgaria"), servizzi aktar individwali u ta' kwalità aħjar, kif ukoll infrastruttura aħjar tal-uffiċċji tax-xogħol, ikunu ta' appoġġ aktar effettiv għal dawk li jinsabu bla xogħol biex isibu impjieg.

- (13) Il-kriżi ekonomika għadha tolgot lis-suq tax-xogħol. Ir-rata tal-qgħad żdiedet minn 5,4% fl-2008 għal 10,2% fl-2010, filwaqt li għaż-żgħażaġh (ta' età bejn il-15 u l-24 sena) laħqet it-23,2% fl-2010. Il-kriżi laqtet b'mod partikolari lill-haddiema bi ftit kompetenzi (inkluża parti kbira mill-minoranza tar-Roma) li jirrapprezentaw kwazi 70% ta' dawk mingħajr impjieg. Is-sehem tal-qgħad fuq perjodu twil (46% fl-2010) huwa oghla mill-medja tal-UE (2010: 40%), u hemm riskju li dan isir strutturali. Ir-rata ta' attività taż-żgħażaġh baqgħet b'mod konsistenti anqas minn żewġ terzi tal-medja tal-UE (2009: 29.5%; UE: 43.8%). Ir-rata ta' qgħad taż-żgħażaġh kienet ta' 24,8% fl-2009 (UE: 35,2%). Il-Bulgarija għandha wkoll l-oghla sehem ta' persuni żgħażaġh li la jinsabu fl-edukazzjoni u lanqas f'impjieg (19,5% mill-persuni ta' età bejn il-15 u l-24 sena). Wieħed mill-ostakli ewlenin għall-partecipazzjoni taż-żgħażaġh fis-suq tax-xogħol huwa n-nuqqas ta' opportunitajiet biex jiġu kkombinati l-edukazzjoni u x-xogħol, b'mod partikolari permezz ta' tahrig intern (internships) u apprendistati fil-qasam tal-istudju tagħhom, li jiffaċilitaw it-tranzizzjoni għas-suq tax-xogħol.
- (14) Minkejja kisba ta' edukazzjoni 'l fuq mill-medja, il-Bulgarija għandha madwar 40% li huma batuti fil-litterizmu u l-ħiliet numeriċi. Dan juri li hemm skop għal titjib fis-sistema tal-edukazzjoni għall-allinjament aħjar tagħha mal-ħtiġijiet tas-suq tax-xogħol. Il-Liġi li se tiġi adottata dwar l-Edukazzjoni Preskolastika u Skolastika, li tkompli tibni fuq ir-rizultati pozittivi tar-riforma riċenti ta' diċentralizzazzjoni tal-iskejjel, hi mistennija li tipprovdi ċerti soluzzjonijiet li jistgħu jiġu msahha aktar, bħal fir-rigward tal-awtonomija finanzjarja, tar-rati ta' partecipazzjoni preskolastika u tal-valutazzjoni esterna, kif ukoll tiżgura li jkun hemm min jinżamm responsabbli. Ir-rata tat-tluq bikri mill-iskola (14,7% fl-2009) hija qrib ħafna il-medja tal-UE, iżda hi b'mod partikolari għolja fost ir-Roma (fejn kienet stmata li kienet 43% fl-2008). Ir-rati ta' kisba terzjarja (27,9% fl-2009) jibqgħu taħt il-medja tal-UE (32,2%). Il-Bulgarija dewmet ħafna r-riforma tal-edukazzjoni għolja tagħha. Il-Liġi tal-Edukazzjoni Għolja l-ġdida, li kienet diġà tressqet fl-2010 iżda li sussegwentement giet irtirata, għandha tipprovdi pass utli biex jiġu indirizzati l-ħtiġijiet ta' riforma.
- (15) Ir-riforma fil-pensjonijiet li giet deċiża fl-2010 mhix marbuta mal-istennija ta' tul tal-ħajja jew mas-sitwazzjoni tas-sistema tas-saħħa u l-kura fit-tul. Il-perjodu ta' implimentazzjoni hu mill-2011 sal-2026, bil-bicċa l-kbira tal-mizuri li jieħdu effett fit-tieni nofs tal-perjodu li jista' jpoġġi f'riskju kemm l-implimentazzjoni u s-sostenibbiltà tal-ewwel pilastru tas-sistema tal-pensjoni.
- (16) Iċ-ċittadini tal-Bulgarija għaddew minn livell ta' faqar akbar meta mqabbel mal-medja tal-UE (41,9% tal-popolazzjoni tinsab f'deprivazzjoni materjali ħarxa meta mqabbel ma' 8,1% għall-UE). Madwar 66% tal-anzjani huma f'riskju ta' faqar, li hi rata

koniderevolment oghla mill-medja tal-UE. Hemm sinjali li l-kundizzjonijiet ta' ghixien iddeterjoraw f'dawn l-ahhar sentejn. Minhabba s-sitwazzjoni demografika, il-kisba tal-miri tal-PNR ghat-tnaqqis tal-faqar tiddependi l-bicca l-kbira fuq it-tfassil tajjeb ta' politiki ghall-haddiema mdahhlin fiz-zmien u l-persuni zvantaggjati, kif ukoll fuq trasferimenti soċjali adegwati. Il-PNR ihabbar l-izvilupp ta' strategija operazzjonali ghall-integrazzjoni tar-Roma (li huma stmati li jammontaw ghal 10% tal-popolazzjoni), sabiex jigu indirizzati l-ostakli doppji li jaffaccjaw fl-oqsma tal-impjiegi, l-edukazzjoni, is-sahha u l-akkomodazzjoni, permezz ta' pjan komprensiv wiehed.

- (17) L-efficjenza baxxa tas-servizzi pubblici tibqa' ostaklu ghat-tkabbir. Minkejja l-armonizzazzjoni ricenti, ir-riforma tal-amministrazzjoni pubblika ma ttrattatx it-titjib fil-kwalita' tal-persunal jew f' funzjonijiet importanti. Il-Bulgarija ghandha penetrazzjoni tal-broadband fiss baxxa hafna – 14,9%, u tinsab qabel tal-ahhar fl-UE, fatt li jillimita wkoll id-dhul ta' servizzi pprovduti b'mod elettroniku.
- (18) Ir-rata tal-irregolarita' fl-akkwist pubbliku tlahhaq is-60% fil-proceduri kollha vverifikati u hi sahsitra oghla f'progetti kbar pubblici tal-infrastruttura, fejn l-awtoritajiet ghandhom obbligu ta' kontroll ex ante. Il-kapacita' tal-Agenzija ta' Ispezzjoni Finanzjarja Pubblika tnaqqset b'mod sostanzjali u b'rizultat ta' dan, l-agenzija ghamlet kontrolli ex post fi 12% biss mill-proceduri kollha ta' akkwist pubbliku fl-2009.
- (19) L-intensita' fil-konsum tal-energija tal-ekonomija tal-Bulgarija hi wahda mill-oghla fl-UE. L-aktar eżempju li jispikka huwa t-tishin tad-djar, fejn il-binjiet b'hafna appartamenti mizmuma hazin jammontaw ghall-bicca l-kbira tal-problema. Bidliet ricenti fir-regoli ta' eligibbilita' joholqu l-possibbilita' li jintuzaw Fondi Strutturali tal-UE ghal appogg ghal investimenti fl-fficjenza fl-uzu tal-energija. Saru ftit investimenti, filwaqt li d-dhul mit-taxxi fuq l-energija u t-trasport naqsu meta mqabbla mal-PDG u wkoll meta mqabbla mat-taxxi fuq ix-xoghol, li huma ferm oghla mill-medja tal-UE. L-access ghas-suq tal-energija hu mfixkel minhabba kompetizzjoni mnaqqsa u mekkaniżmi ghall-iffissar tal-prezzijiet mhux cari.
- (20) Il-Bulgarija hadet ghadd ta' impenji fil-Patt Euro Plus<sup>4</sup>. Fuq in-naha fiskali, l-impenji jindikaw li s-sostenibbilita' tal-finanzi pubblici se jigu trattati permezz ta' mizuri ta' riforma tal-pensjonijiet, azzjoni biex tkun assicurata paga bbazata fuq il-prestazzjoni fis-settur pubbliku permezz tal-iffrizar tal-pensjonijiet u l-pagi sal-2013 u t-tishih tal-qafas fiskali domestiku permezz tal-adozzjoni ta' Patt tal-Istabbilita' Finanzjarja, li jinkludi regoli fiskali numerici li jorbtu. Biex jitkattu l-impjiegi, se jittiehdu mizuri biex jonqos is-sehem tal-impjiegi mhux iddikjarati u biex tizdied il-partecipazzjoni tal-haddiema. Il-mizuri ta' kompetittivita' jiffukaw fuq it-tnaqqis tal-pizijiet amministrattivi u z-zieda tal-governanza elektronika; it-titjib fl-access ghall-edukazzjoni u tal-prestazzjoni tas-sistema tal-edukazzjoni. L-impenji msemija hawn fuq jirreferu ghal tlieta mill-erba' oqsma tal-Patt, bl-eskuzjoni tas-settur finanzjarju. Dawn jirraprezentaw kontinwita' tal-agenda usa' ta' riforma deskritta fil-Programm ta' Konvergenza u l-Programm Nazjonali ta' Riforma, u jaghtu spinta lill-progetti ta' riforma fl-oqsma tal-governanza fiskali, l-amministrazzjoni pubblika u l-edukazzjoni. L-impenji fil-Patt Euro Plus gew ivvalutati u kkunsidrati fir-rakkomandazzjonijiet.

---

<sup>4</sup> Aktar dettalji dwar il-weghdiet li saru fil-Patt Euro Plus jinsabu fid-dokument SEC(2011) 711.

- (21) Il-Kummissjoni vvalutat il-Programm ta' Konvergenza u l-Programm Nazzjonali ta' Riforma, u l-impniji tal-Patt Euro Plus<sup>5</sup>. Fid-dawl tal-htieġa għal tishih tal-governanza ekonomika kumplessiva tal-Unjoni Ewropea billi jiġi provdut kontribut fil-livell tal-UE għad-deċiżjonijiet nazzjonali futuri, fil-valutazzjoni tagħha, il-Kummissjoni mhux biss qieset ir-rilevanza tagħhom għal politika sostenibbli fiskali u soċjoekonomika fil-Bulgarija, iżda wkoll kemm josservaw ir-regoli u l-gwida tal-UE. Hi tqis li wara aġġustament baġitarju konsiderevoli u bil-quddiem fl-2010, il-pjanijiet għall-konsolidazzjoni fiskali għall-2011 għandhom jiġu implimentati kif previst u d-defiċit għandhu jitniżżel għal taht il-valur ta' referenza ta' 3% skont ir-Rakkomandazzjoni tal-Kunsill. L-aġġornament ma jipprovdi bizżejjed dettalji dwar miżuri baġitarji ppjanati biex jinkisbu l-miri fiskali fl-2012-14 u seta' jiġi żgurat progress aktar mgħaġġel lejn l-oġġettiv fuq terminu medju magħżul. It-tishih tal-qafas fiskali domestiku se jservi ta' bażi għad-dixxiplina fiskali u jipprovdi għal aktar prevedibbiltà u kredibbiltà tal-politiki tal-gvern fuq perjodu medju. Għandhom jittiehdu wkoll aktar passi biex tissaħħaħ il-kompetittività, ikun hemm għajnuna għal min qed ifittex impjieg, jiġu protetti dawk il-gruppi l-aktar vulnerabbli li qed jiffaċċjaw ostakli multipli, tittejjeb il-kapaċità tal-amministrazzjoni u r-regolaturi pubbliċi, tiżdied l-effiċjenza fl-użu tar-riżorsi kif ukoll biex jinfethu aktar opportunitajiet għall-investiment u t-tkabbir.
- (22) Fid-dawl ta' din il-valutazzjoni u tar-Rakkomandazzjoni tal-Kunsill skont l-Artikolu 126(7) tat-Trattat dwar il-Funzjonament tal-Unjoni Ewropea tat-2 ta' Ġunju 2010, il-Kunsill eżamina l-aġġornament tal-2011 tal-Programm ta' Konvergenza tal-Bulgarija u l-opinjoni tiegħu<sup>6</sup> hi riflessa b'mod partikolari fir-rakkomandazzjonijiet li jinsabu fil-paragrafi (1) u (2) hawn taht. Fid-dawl tal-konkluzjonijiet tal-Kunsill Ewropew tal-25 ta' Marzu 2011, il-Kunsill eżamina l-Programm Nazzjonali ta' Riforma tal-Bulgarija,

B'DAN JIRRAKKOMANDA li l-Bulgarija għandha tiegħu azzjoni fil-perjodu 2011-2012 biex:

- (1) Tipproċedi bl-implimentazzjoni effettiva tal-baġit biex tikkoreġi d-defiċit eċċessiv fl-2011. Tispeċifika l-miżuri li fuqhom hi bbażata l-istrategija baġitarja għall-2012-2014 u tiegħu vantaġġ mill-irkupru ekonomiku attwali sabiex thaffef l-aġġustament fiskali lejn l-għan baġitarju fuq perjodu medju, primarjament billi żżomm it-tkabbir tan-nefqa livell mat-tkabbir potenzjali fuq perjodu medju, filwaqt li żżid is-sehem tan-nefqa pubblika li tgħin lit-tkabbir.
- (2) Tiegħu passi biex ittejjeb il-prevedibbiltà tal-ippjanar baġitarju u l-implimentazzjoni tiegħu b'mod partikolari billi ssaħħaħ il-governanza fiskali. Għal dan il-għan, tfassal u timplimenta regoli fiskali li jorbtu u qafas baġitarju ddefinit tajjeb fuq perjodu medju li jiżguraw it-trasparenza fil-livelli kollha tal-gvern. Tintroduċi miżuri biex ir-rappurtar tal-baġit jitpoġġa fuq bażi tad-dovuti.
- (3) Tiegħu passi biex thaffef ir-riforma attwali tas-sistema tal-pensjonijiet u ssaħħaħ il-miżuri biex tgħin lill-ħaddiema mdaħħla fiż-żmien biex jibqgħu fl-impjieg għal aktar żmien.

---

<sup>5</sup> SEC(2011) 711.

<sup>6</sup> Prevista fl-Artikolu 9(3) tar-Regolament tal-Kunsill (KE) Nru 1466/97.

- (4) Tippetromwovi, f'konsultazzjoni mal-imsieħba soċjali u skont il-prattiki nazzjonali, politiki sabiex tiżgura li ż-żidiet fil-pagi jirriflettu aħjar l-iżviluppi fil-produttività u jippreservaw il-kompetittività .
- (5) Tieħu passi bies tindirizza l-isfida tal-glieda kontra l-faqar u tippetromwovi l-inkluzjoni soċjali, b'mod speċjali għall-gruppi vulnerabbli li qed jiffaċċjaw ostakli multipli, billi: tespandi s-suq għall-fornituri privati ta' servizzi tal-impjeg; timmodernizza s-servizzi pubbliċi tal-impjeg biex ittejjeb il-kapaċità tagħhom biex iqabblu l-profilu tal-hiliet mad-domanda tas-suq tax-xogħol; u tiffoka l-appoġġ fuq persuni żgħażaġħ bi ftit kompetenzi. Tavvanza r-riforma tal-edukazzjoni billi tadotta l-Liġi dwar l-Edukazzjoni Preskolastika u Skolastika u Att dwar l-Edukazzjoni Għolja ġdid sa nofs l-2012.
- (6) Thaffef l-isforzi biex titjieb il-kapaċità amministrattiva fil-funzjonijiet ewlenin tal-gvern u tal-awtoritajiet regolatorji, sabiex is-servizzi pubbliċi jsiru aktar effettivi fir-reazzjoni tagħhom għall-htigijiet taċ-ċittadini u n-negozji; tintroduċi miżuri biex tiċċekja l-akkwist pubbliku fuq il-bażi ta' valutazzjonijiet tar-riskju, issaħħaħ il-kapaċità tal-awtoritajiet biex jipprevjenu u jissanzjonaw l-irregolaritajiet, sabiex jitjiebu l-kwalità u l-valur għall-flus fl-użu tal-fondi pubbliċi.
- (7) Tneħhi kompletament l-ostakli għad-dhul, l-arranġamenti ta' profitti garantiti u l-kontrolli fuq il-prezzijiet u tiżgura li jkun hemm indipendenza totali tar-Regolatur tal-Energija tal-Bulgarija, sabiex is-swieq tal-elettriku u tal-gass jinfethu għal aktar kompetizzjoni. Tintroduċi inċentivi biex tagġorna l-effiċjenza fl-użu tal-enerġija tal-bini.

Magħmul fi Brussell,

*Għall-Kunsill  
Il-President*